

बर्दाश्त नहीं होगा भगवा का अपमान

जागरण संवाददाता,
गोरखपुर : हिंदू युवा
वाहिनी के रेलवे
स्टेशन रोड स्थित प्रदेश
कार्यालय यानी हिंदू
भवन पर रविवार को
प्रदेश पदाधिकारियों की
समीक्षा बैठक आयोजित
हुई। बैठक में तय किया
गया कि अगले कुछ दिन



तक लगातार संगठन की बैठक में चर्चा करते हिंदूवा के पदाधिकारी • जागरण

मंडलवार समीक्षा बैठकों के आयोजन होते रहेंगे। इससे न केवल कार्यकर्ताओं की कार्ययोजना की जानकारी मिलती रहेगी बल्कि उन्हें बेहतर कार्य करने के लिए दिशा-निर्देश भी मिलता रहेगा। पदाधिकारियों ने इस बात पर फिर जोर देकर कार्यकर्ताओं को आगाह किया कि कोई भी किसी भी परिस्थिति में भगवा का अपमान न खुद करे और न ही करने दे। अपमान करने वालों पर कड़ी नजर रखी जाए और तत्काल पदाधिकारियों को सूचित किया जाए ताकि ऐसे अराजक और कथित कार्यकर्ताओं पर त्वरित कार्यवाही की जा सके। भगवा का अपमान किसी कीमत पर बर्दाश्त नहीं किया जाएगा। बैठक में यह भी तय किया गया कि प्रदेश पदाधिकारी जिले के निष्ठावान और समर्पित कार्यकर्ताओं के साथ बैठक करके उनमें प्रधानमंत्री और मुख्यमंत्री द्वारा चलाए जा रहे स्वच्छता अभियान के प्रति उत्साह जगाएंगे। उत्साहित कार्यकर्ता

बैठक

- योजनाओं को अंतिम व्यक्ति तक पहुंचाने का लिया संकल्प
- अराजक और कथित कार्यकर्ताओं पर होगी कार्रवाई

लोगों को अभियान के प्रति जागरूक करेंगे। इस दौरान सभी पदाधिकारियों और कार्यकर्ताओं ने केंद्र और प्रदेश सरकार की ओर से चलाई जा रही कल्याणकारी योजनाओं को समाज के अंतिम व्यक्ति तक पहुंचाने का संकल्प भी लिया। बैठक में हिंदूवा के प्रदेश प्रभारी डा. राघवेंद्र सिंह (विधायक डुमरियागंज), प्रदेश संयोजक डा. राकेश राय, प्रदेश मंत्री ई. पीके मल्ल, संभाग प्रभारी विनय जायसवाल, विधायक श्यामधनी राही, विधायक महेंद्रपाल सिंह, महानगर प्रभारी रामभुआल कुशवाहा, जिला संयोजक रामपाल सिंह आदि मौजूद रहे।